

20 ta' April, 1963.

Imhalef:

Onor. W. Harding, C.B.E., K.M., B.Litt., LL.D.

Onor. Dr. Anton Buttigieg, B.A., LL.D., M.L.A.

versus

Anthony Montanaro

Kwerekla — Penali — Nullità — Irritwalità — Terminu

Meta kwereklat ikun gie kundannat mill-Qorti sabier jippublika s-sentneza fl-żmien lillu mogħti fl-istess sentenza, il-kwerek-

lat ghandu dritt jagirri ghad-danni kemm permezz ta' citazzjoni civili kemm permezz ta' citazzjoni kriminali.

Il-Qorti, rat iċ-ċitazzjoni fuq kwerela tal-Onor. Dr. Anton Buttigieg maħruġa kontra l-imsemmi Anthony Montanaro li biha hu ġie kwerelat illi l-Belt Valletta, u bnadijiet oħra, fix-xahar ta' Novembru 1962, naqas li jippubblika s-sentenza mogħtija mill-Qorti Kriminali tal-Maġistrati ta' Malta fit-tlettax (13) ta' Novembru 1962 fil-kawża "Onor. Dr. Anton Buttigieg vs. Anthony Montanaro", jew sunt komprensiv tagħha fiż-żmien lilu mogħti fl-istess sentenza, u għalhekk biex jiġi kundannat li jhallas lil kwerelanti penali ta' mhux iżjed minn hamsin (50) lira;

Rat in-nota tal-kwerelat, li fiha qal (1) li ċ-ċitazzjoni hi irrita peress li istanza bħal dik odjerna kellha tiġi eserċitata b'ċitazzjoni f'forma ċivili, u (2) fil-meritu, it-terminu mogħti fis-sentenza tat-tlettax (13) ta' Novembru 1963 għall-pubblikazzjoni tas-sentenza kien ġie sospiż pendenti l-appell, però, fil-kors ta' dan it-terminu, saru żewġ publikazzjonijiet ta' l-istess sentenza;

Rat is-sentenza ta' dik il-Qorti tat-tmienja (8) ta' Frar 1963, li biha ġiet miċhuda l-eċċezzjoni tal-irritwalità taċ-ċitazzjoni u l-kwerelat ġie misjub ħati skond l-imputazzjoni, u ġie kundannat iħallas lill-kwerelant penali ta' hmistax (15) il-lira u l-ispejjeż ta' din il-kawża;

Rat ir-rikors, li bih il-kwerelat appella minn dik is-sentenza, u talab li tiġi revokata u annullata, prevju anki l-akkoljiment tal-pregudizzjali dwar l-irritwalità taċ-ċitazzjoni, u li b'hekk l-appellant jiġi liberat mill-imputazzjoni u mill-ħlas tal-penali, bl-ispejjeż tal-kawża kontra l-kwerelant;

Trattat l-appell;

Ikkunsidrat:

Qabel xejn, għandu jiġi rilevat per modum regulae, illi, peress li l-kwerelat hu fl-istess pożizzjoni ta' akkużat, għalhekk il-Qorti ma tistax, skond is-sistema legali Malti, tordnalu li jagħmet provi (salvi dispożizzjonijiet oħra tal-liġi) u għalhekk ma jidherx li kien regolari l-ordni tal-ewwel Qorti li hemm verbalizzat fol. 11. — Fil-fatt, trattandosi ta' kopja ta' sentenza, ma kienx hemm preġudizzju, imma l-prinċipju għandu jibqa' immutat;

Ikkunsidrat:

Din il-Qorti kif kostitwita kellha diġà okkażjoni tgħid fis-sentenza tagħha Onor. Debrincat vs. Onor. Dr. Caruana 12 Frar 1958 illi ż-żewġ forom ta' ċitazzjoni, dik ċivili, u dik kriminali, huma ammissibili, għalkemm kienet talvolta aktar desiderabili l-forma ċivili. Għalhekk l-eċċezzjoni tal-irritwalità ma hijiex fondata;

Ikkunsidrat:

Kwantu għall-kwistjoni tad-dies a quo għall-finijiet tad-dekorrenza tat-terminu mogħti għall-pubblikazzjoni tas-sentenza, din il-Qorti tirrileva li l-ewwel Qorti ddeċidiet, fil-kors tal-parti razzjonali tas-sentenza tagħha, illi t-terminu għall-publikazzjoni tas-sentenza għandu jiġi komputat mill-għarnata li fiha s-sentenza li ordnat il-pubblikazzjoni, bin-nuqqas tal-preżentata tar-rikors tal-appell, għaddiet in giudicato. Fuq appell tal-kwerelat, din il-Qorti (hi x'inhil l-fehma tagħha in proposito) ma tistax tidhol aktar f'dik il-kwistjoni, għaliex il-pożizzjoni tal-akkużat ma tistax tiġi peġġorata fuq appell tiegħu;

Ikkunsidrat:

Il-pubblikazzjoni tal-erbatax (14) ta' Novembru 1962 — Dok. A fol. 14 — ma hijjex ċertament la pubblikazzjoni tas-sentenza u lanqas ta' sunt komprensiv tagħha, kif sewwa rritenit il-Qorti tal-ewwel istanza.

Kwantu għall-pubblikazzjoni tad-dsatax (19) ta' Novembru 1962 — Dok. B fol. 15 — jixraq li jsiru dawn l-osservazzjonijiet. Din il-Qorti ma tissottoskrivix dak li, fil-kors tal-motivazzjoni, qalet l-ewwel Qorti illi ma tistax tiġi eskluża għal kollox il-possibilità, fl-adempiment tal-ordni tal-Qorti, ta' ċertu artifizzju editorjali innokwu, li l-Qorti jkunu imħajra jhallu għaddej. Din il-Qorti, bir-rispett kollu għall-ewwel gudi-kant, tgħid anzi li l-amministrazzjoni tal-gustizzja tippostula l-osservanza tal-ordnijiet tal-Qorti ad unguem, u li, f'materja simili, topera indiskutibilment il-massima "malitiis non est indulgendum", — dak li, fit-terminologija legali ingliza, jiġi espress bil-kliem illi *the party must come in Court with clean hands* u għalhekk kwalunkwe artifizzju jew stratagemma ta' evazzjoni, anki parzjali, għandu jiġi diskonoxxut u repress;

Issa l-ordni tal-pubblikazzjoni kien jolqot lill-kwerelat bħala editur tal-"Berqa". Biżżejjed jingħad dan biex jiġi pjenament lumeggat li l-pubblikazzjoni fol. 15 ma kienitx tissodisfa għall-ordni tal-Qorti. L-artikolu inkriminat, u li relativament għalih kien ġie mogħti l-ordni tal-pubblikazzjoni, ma kienx publikat taħt xi isem jew xi *nom de plume*, jew taħt xi kwalità ta' xi persuna oħra, u għalhekk il-pubblikazzjoni riparativa tal-ingurja kellha ssir bl-istess mod, u mhux kif saret "Mir-Reporter tagħna".

Apparti ċ-ċirkostanza tal-ommissjoni ta' xi dikjarazzjoni li l-Appell ġie abbandonat, li din il-Qorti ma tikkunsidrax li għandi in linea di massima tiġi ritenuta neċessarja, però l-mod tal-pubblikazzjoni fol. 15 bil-kliem "Ma ġiex stabbilit kif għandna tkun l-arma ta' San Gejtanu — Bis-Salib jew min-

ghajr Salib", u bir-riproduzzjoni tal-armi li kien hemm fi-artikolu inkriminat, huma ċirkostanzi li jkomplu jiżnaturaw il-pubblikazzjoni, li għandha tkun dak, u biss dak li tordna s-sentenza, skond il-liġi. Id-difża osservat li l-kwerelat għandu d-dritt li jerga' jiftah il-kwistjoni tal-arma fit-tribunal ċivili. Dan ir-riljev, però, ma jista' qatt jiswa biex jissazzjona, bhala li tissodisfa l-vot tal-liġi u l-ordni tal-Qorti, publikazzjoni magħmula mhux minn min kellu jagħmilha, b'agġunti li jiżnaturawha bhala mezz riparativ tal-ingurja subita.

Għal dawn ir-raġunijiet, u fis-sens tal-konsiderazzjonijiet premissi.

Tiddeċiedi billi tirrespingi l-appell, u tikkonferma s-sentenza appellata, bl-ispejjeż kontra l-kwerelat appellant, tant tal-ewwel kemm tat-tieni istanza. Onorarji tad-difensuri uti intra.

Omissis.
